

विधायक-सांसदों के चुनाव होते हैं, फिर छात्रसंघ चुनाव क्यों नहीं?

राजस्थान हाईकोर्ट ने राजस्थान विश्वविद्यालय में छात्रसंघ चुनाव कराने के लिए दायर याचिका पर मौखिक टिप्पणी की

जयपुर (कासं)। राजस्थान हाईकोर्ट ने राजस्थान विश्वविद्यालय छात्रसंघ चुनाव कराने के लिए दायर याचिका पर मौखिक टिप्पणी की है। अदालत ने कहा कि जब सांसद और विधायकों के चुनाव कराए जाते हैं, तो छात्रसंघ चुनाव कराने में क्या परेशानी है। इसके साथ ही अदालत ने मामले की सुनवाई 22 अगस्त को तय की है। जस्टिस समीर जैन की एकलपीठ ने यह आदेश जय राव व अन्य की ओर से दायर याचिका पर सुनवाई करते हुए दिए।

सुनवाई के दौरान मामले में

■ **राज्य सरकार की ओर से जवाब में कहा गया कि प्रदेश के 9 विश्वविद्यालय के कुलगुरुओं ने छात्रसंघ चुनाव नहीं कराने की सिफारिश की है। इसके अलावा छात्रसंघ चुनाव मौलिक अधिकार भी नहीं है। इसलिए इस सत्र में प्रदेश के विश्वविद्यालयों और कॉलेजों में छात्रसंघ चुनाव नहीं कराने का निर्णय लिया गया है।**

राज्य सरकार की ओर से पेश जवाब को रिकॉर्ड पर लिया गया। राज्य सरकार की ओर से जवाब में कहा गया कि प्रदेश के 9 विश्वविद्यालय के कुलगुरुओं ने छात्रसंघ चुनाव नहीं कराने की सिफारिश की है। इसके

मामले में सुनवाई 22 अगस्त को रखी है। याचिका में अधिवक्ता शांतनु पारीक ने कहा कि विवि के प्रत्येक छात्र को अपना प्रतिनिधि चुनने का अधिकार है। छात्र अपने प्रतिनिधि के जरिए ही प्रशासन तक अपनी समस्याएं पहुंचाते हैं। वहीं लिंगदोह कमेटी की सिफारिश के तहत भी हर साल सत्र आरंभ होने के छह से आठ सप्ताह में छात्रसंघ चुनाव कराए जाने चाहिए, लेकिन राज्य सरकार ने अभी तक चुनाव को लेकर कोई अधिसूचना जारी नहीं की है। इसलिए राज्य सरकार को छात्रसंघ चुनाव कराने के निर्देश दिए जाए।

इससे पहले मुख्यमंत्री भजनलाल शर्मा के सानिध्य में 79वें स्वाधीनता दिवस की पूर्व संध्या पर जोधपुर के मेहरानगढ़ किले में “एट होम” कार्यक्रम भी आयोजित हुआ। जहां मुख्यमंत्री ने 14 पुलिस अधिकारियों



प्रधानमंत्री नरेंद्र मोदी के “हर घर तिरंगा राष्ट्रव्यापी अभियान” के अन्धान पर भाजपा हरियाणा संगठन प्रभारी, भाजपा राजस्थान पूर्व प्रदेश अध्यक्ष डॉ. सतीश पुनिया ने जयपुर स्थित निवास पर अपने परिवारजनों के साथ तिरंगा फहराया। उन्होंने कहा कि, “सारे जहां से अच्छा हिंदुस्तान हमारा”। प्रधानमंत्री नरेंद्र मोदी के कुशल एवं मजबूत नेतृत्व में भारत हर क्षेत्र में आत्मनिर्भर बन रहा है। इस दौरान सतीश पुनिया के साथ पत्नी मोहिनी पुनिया, पुत्र महीप पुनिया पुत्रवधु सिप्पी, बेटी अनुष्का पुनिया मौजूद रहे।

भंवर सिंह और नरेन्द्र सिंह को राष्ट्रपति पुलिस पदक



जयपुर । केन्द्रीय गृह मंत्रालय द्वारा 79वें स्वाधीनता दिवस-2025 के अवसर पर प्रदेश के 18 पुलिस अधिकारियों व कर्मचारियों को राष्ट्रपति पुलिस पदक और पुलिस पदक प्रदान करने की घोषणा की गयी है। पुलिस महानिदेशक राजीव शर्मा ने इन सभी अधिकारियों को बधाई दी और उनके कार्यों की सराहना की।

असाधारण बीताता और सेवा के लिए दिए जाने वाले प्रतिष्ठित राष्ट्रपति के पुलिस पदक के लिए दो अधिकारियों का चयन किया गया है। इनमें बीकानेर में तृतीय बटालियन आरएएसी के कंपनी कमांडर भंवर सिंह और जयपुर में एजीटीएफ, सीआईडी सीबी के उप निरीक्षक नरेंद्र सिंह शामिल हैं।

इसके अलावा प्रदेश के 16 पुलिस अधिकारियों व कर्मचारियों को पुलिस पदक के लिए चुना गया है। इनमें उप महानिरीक्षक पुलिस आर्म्ड बटालियन मनीष अग्रवाल द्वितीय, अतिरिक्त पुलिस अधीक्षक सीआईडी एसएसबी जेन जयपुर शहर धर्मनंद सिंह सागर, अतिरिक्त पुलिस अधीक्षक एसओजी

अवनीश कुमार शर्मा, अतिरिक्त पुलिस अधीक्षक बाली जिला पाली चैन सिंह, पुलिस उप अधीक्षक एससी एसटी सेल झालावाड़ कैलाश चंद खटौक, पुलिस निरीक्षक थाना करधनी जयपुर आयुक्तालय सवाई सिंह, उप निरीक्षक कार्यालय आईजी रेंज जोधपुर जसवंत राम, उप निरीक्षक तकनीकी शाखा एसएसबी जयपुर देवी सिंह, प्लाटून कमांडर प्रथम बटालियन आरएसी जोधपुर सही राम शामिल हैं।

इसी प्रकार सहायक उप निरीक्षक साइबर पुलिस थाना आयुक्तालय जयपुर भोजराज सिंह, हेड कांस्टेबल पुलिस कार्डसलिंग एवं सहायता केंद्र बीकानेर कानाराम जाखड़, हेड कांस्टेबल तृतीय बटालियन आरएसी बीकानेर देवकरण, हेड कांस्टेबल राजस्थान पुलिस अकादमी गिरधारी लाल, हेड कांस्टेबल एसडीआरएफ जयपुर तलसा राम और कांस्टेबल छठी बटालियन आरएसी धौलपुर सुरेन्द्र सिंह व कांस्टेबल राजस्थान पुलिस अकादमी तेजरा राम को भी पुलिस पदक के लिए चुना गया है।

आठ साल में आपराधिक मामले की जांच पूरी नहीं, दोषी पुलिसकर्मियों पर कार्रवाई करें पुलिस कमिश्नर : हाईकोर्ट

जयपुर । राजस्थान हाईकोर्ट ने धोखाधड़ी से जुड़े मामले में 8 साल में जांच पूरी नहीं करने और दोषी महिला हिस्ट्रीशीटर को गिरफ्तार नहीं करने पर नाराजगी जताई है।

अदालत ने कहा कि मामले में पुलिस ने हास्यास्पद तरीके से जांच की है। प्रताप नगर थाने के एसएचओ और एसीपी प्रताप नगर जांच को गंभीरता से नहीं लेने और उसे लंबा खींचने के लिए स्पष्ट रूप से जिम्मेदार हैं। इसके साथ ही अदालत ने पुलिस आयुक्त को निर्देश दिए हैं कि प्रकरण में लापरवाह पुलिसकर्मियों को तत्काल आरोप पत्र जारी करें और उनके खिलाफ विभागीय जांच आरंभ करें। जस्टिस सुदेश बंसल

■ **धोखाधड़ी के इस मामले में दोषी हिस्ट्रीशीटर को भी गिरफ्तार नहीं करने पर अदालत ने नाराजगी जताई**

की एकलपीठ ने यह आदेश अशोक मेहता की आपराधिक याचिका पर सुनवाई करते हुए दिए।

अदालत ने कहा कि धोखाधड़ी को लेकर साल 2013 में जेडीए थाने में मामला दर्ज हुआ था, जिसे बाद में प्रताप नगर थाने में स्थानांतरित किया गया। प्रकरण में जांच अधिकारी ने आरोपी

रामप्रकाश गुप्ता और उसकी पत्नी अलका गुप्ता को दोषी माना। वहीं रामप्रकाश को गिरफ्तार कर 15 जून, 2017 को चालान पेश किया गया। वहीं अलका के गिरफ्तार नहीं होने के चलते मामले में जांच लंबित रखी गई।

वहीं प्रकरण में न तो अलका को अभी तक गिरफ्तार किया गया और ना ही जांच पूरी हुई। वहीं याचिकाकर्ता ने मामले में जांच पूरी करने के निर्देश देने के लिए याचिका दायर की। सुनवाई के दौरान राज्य सरकार की ओर से अदालत में प्रगति रिपोर्ट पेश की गई। जिसमें सामने आया कि अलका हिस्ट्रीशीटर है और उसके खिलाफ विभिन्न थानों में 15 मामले में दर्ज हैं। वहीं सहायक पुलिस

आयुक्त विनोद शर्मा ने अदालत में पेश होकर कहा कि आरोपी अलका के खिलाफ गिरफ्तारी का स्थाई वारंट लिया गया है और वह शिप्रापूर थाने में दर्ज एक अन्य मामले में भी वांछित है।

अदालत ने कहा कि जांच अधिकारी बीते आठ साल में आरोपी की गिरफ्तारी के लिए जरूरी कदम उठाने में असफल रहे हैं। जिसके चलते जांच भी पूरी नहीं हुई। अदालत ने भी जांच अधिकारी को तीन बार जांच पूरी करने के लिए समय दिया, लेकिन जांच अभी तक लंबित है। अदालत ने कहा कि आरोपी की गिरफ्तारी के लिए स्थाई वारंट लेना पर्याप्त कदम उठाना नहीं कहा जा सकता।

रिलायंस डिजिटल इंडिया सेल 17 अगस्त तक चलेगी

मुंबई (कासं)। भारत का सबसे बड़ा इलेक्ट्रॉनिक्स रिटेलर, रिलायंस डिजिटल, अपनी लंबे समय से इंतजार की जा रही है। डिजिटल इंडिया सेल के साथ वापस आ गया है। यह सेल 17 अगस्त 2025 तक चलेगा। सेल के दौरान ग्राहक 25प्रतिशत तक सेविंग्स (इसमें एसबीआई बैंक कार्ड्स पर 15000 तक 10 प्रतिशत इस्टेंट डिस्काउंट और गिफ्ट वाउचर्स में 15 प्रतिशत शामिल है) का फायदा उठा सकते हैं। इसके अलावा, ग्राहक इस सेल में आकर्षक पेपर फाइनान्स ऑप्शंस, जिसमें 1 फ्री ईएमआई भी शामिल है और चुनिंदा एक्ससेरीज पर यूपीआई से पेमेंट करने पर अतिरिक्त 5 प्रतिशत अनिलिमिटेड डिस्काउंटका भी फायदा उठा सकते हैं। डिजिटल इंडिया से ग्राहकों के लिए सभी रिलायंस डिजिटल, माय जियो, जियो मार्ट डिजिटल स्टोर्स और ऑनलाइन स्टोर पर उपलब्ध हैं। ग्राहक एपल प्रोडक्ट, वॉशिंगमशीन्स, पर्सनल इलेक्ट्रॉनिक एक्ससेरीज, रेफ्रिजरेटर्स और एसी, किचन अप्लायंसेस पर छूट पा सकेंगे।

मेहरानगढ़ दुर्ग पर 550 ड्रोन के माध्यम से आसमां में दिखाया भारतीय सेना का शौर्य

मुख्यमंत्री भजनलाल शर्मा ने “ऑपरेशन सिंदूर” थीम पर आधारित इस ड्रोन शो का अवलोकन किया

जयपुर/जोधपुर (कासं)। मुख्यमंत्री भजनलाल शर्मा ने जोधपुर के मेहरानगढ़ दुर्ग पर “ऑपरेशन सिंदूर” थीम पर आधारित ड्रोन शो का अवलोकन किया।

मेहरानगढ़ दुर्ग से इस शो में लगभग 550 ड्रोन ने आसमान में भारतीय सेना की शौर्य गाथा का अद्भुत



मुख्यमंत्री भजनलाल शर्मा ने जोधपुर के मेहरानगढ़ दुर्ग पर “ऑपरेशन सिंदूर” थीम पर आधारित ड्रोन शो को निहारा।

एवं कर्मचारियों को पुलिस पदक तथा विभिन्न क्षेत्रों में उल्लेखनीय कार्य करने वाले 5 लोगों को प्रशस्ति पत्र देकर सम्मानित किया। कार्यक्रम में संसदीय कार्य मंत्री जोगाराम पटेल, उद्योग राज्य मंत्री के. के. विश्वनोई, राज्य किसान उच्चाधिकारीगण, गणमान्य लोग आयोग के अध्यक्ष सी.आर.चौधरी,

सार-समाचार

घर से भागी छात्रा को पुलिस ने तलाशा

जयपुर । जयसिंहपुरा खोर इलाके में एक 10वीं क्लास की छात्रा अपने पिता की डॉट से नाराज होकर घर छोड़कर भागी। गुमशुदगी दर्ज होते ही पुलिस ने आनन-फानन से उसकी तलाश शुरू की और 30 किलोमीटर तक पीछा कर उसे दस्तयाब कर लाई। जिसके बाद पुलिस ने नाबालिग छात्रा को उसके परिजनों के सुपुर्द कर दिया। डीसीपी (नॉर्थ) करण शर्मा ने बताया कि जयसिंहपुरा खोर निवासी व्यक्ति ने रिपोर्ट दर्ज करवाई। उनकी 16 साल की बेटी प्राइवेट स्कूल में 10वीं क्लास में पढ़ती है। बुधवार दोपहर को नाबालिग स्कूल छात्रा को किसी बात पर परिजनों ने डांट दिया। डांट से नाराज होकर नाबालिग बेटी किसी को बिना बताए घर से निकल गई। कुछ देर बाद संध्यालंघ पर घर से गायब मिली। परिचित-रिश्तेदारों के तलाश करने पर भी नाबालिग बेटी का पता नहीं चला। जिसके बाद नाबालिग की तलाश में तुरंत विशेष टीमें लगाई गईं और 100 ये अधिक सीसीटीवी फुटेज खंगालते हुए 30 किलोमीटर तक पीछा करते हुए नाबालिग छात्रा को दस्तयाब कर लिया। पुलिस की विशेष टीम ने नाबालिग छात्रा की तलाश में जयसिंहपुरा खोर से जमवारागढ़, आंधी, सैथल, दौसा, बस्सी, कानोता इलाके के सीसीटीवी फुटेज खंगाले। जिसके बाद विशेष टीम फुटेज के आधार पर करीब 30 किलोमीटर दूर जगतपुरा पहुंची और वहां से नाबालिग छात्रा को सकुशल दस्तयाब कर उसके परिजनों को सुरक्षित सौंप दिया।

सीएम ने दी स्वतंत्रता दिवस की बधाई

जयपुर । मुख्यमंत्री भजनलाल शर्मा ने 79वें स्वतंत्रता दिवस पर प्रदेशवासियों को हार्दिक बधाई और शुभकामनाएं दी हैं। मुख्यमंत्री ने अपने शुभकामना संदेश में कहा कि स्वतंत्रता दिवस हमें अपने कर्तव्यों और राष्ट्र-निर्माण की जिम्मेदारियों को याद दिलाता है। यह दिन केवल अतीत के संघर्ष का स्मरण ही नहीं कराता, बल्कि एकता, प्रगति और उज्ज्वल भविष्य के निर्माण का संकल्प लेने की प्रेरणा देता है। शर्मा ने इस अवसर पर देश के ज्ञात-अज्ञात शहीदों, सशस्त्र बलों के सभी बलिदार्ियों और देश के लिए सर्वस्व न्यौछावर करने वाले स्वतंत्रता सेनानियों को श्रद्धापूर्वक नमन करते हुए कहा कि उनके अदम्य साहस, त्याग और बलिदान के कारण ही हम आज स्वतंत्र भारत के गौरवशाली नागरिक हैं। उन्होंने कहा कि हम सब मिलकर तिरंगे की शान को संदेव ऊंचा रखेंगे और आने वाली पीढ़ियों के लिए उज्ज्वल भविष्य का निर्माण करेंगे। मुख्यमंत्री ने कहा कि देश के प्रधानमंत्री नरेंद्र मोदी के मार्गदर्शन में राज्य सरकार किसानों, युवाओं, महिलाओं, गरीबों और वंचित वर्गों के जीवन में सकारात्मक बदलाव लाने के लिए प्रतिबद्ध है। उन्होंने प्रदेशवासियों का आान किया कि आजादी के इस अमूलक दिन पर राजस्थान को विकास, रोजगार, शिक्षा, स्वास्थ्य और आत्मनिर्भरता में देश का अग्रणी राज्य बनाने का संकल्प लें।

मुख्यमंत्री जोधपुर में करेंगे ध्वजारोहण

जयपुर । 79वां राज्यस्तरीय स्वाधीनता दिवस समारोह जोधपुर में भव्यता और उत्साह के साथ मनाया जाएगा। मुख्यमंत्री भजनलाल शर्मा स्वतंत्रता दिवस के मौके पर शुक्रवार को जोधपुर के बरकतुल्ला स्टेडियम में आयोजित होने वाले राज्य स्तरीय समारोह में सुबह 9 बजकर 5 मिनट पर झंडारोहण करेंगे। इस अवसर पर वे प्रदेशवासियों को संबोधित करेंगे। शर्मा इससे पहले सुबह 8:55 बजे जयनारायण व्यास, विश्वविद्यालय के पास शहीद स्मारक पर शहीदों की श्रद्धांजलि अर्पित करेंगे। मुख्यमंत्री गुरुवार दोपहर बाद स्वाधीनता दिवस समारोह में शामिल होने के लिए जोधपुर पहुंचे।

पुनः गणना की सुनवाई दो सप्ताह टली

जयपुर । राजस्थान हाईकोर्ट ने जयपुर ग्रामीण लोकसभा चुनाव के मत पत्रों की पुनः गणना करने से जुड़े मामले में दायर याचिका पर सुनवाई दो सप्ताह के लिए टाल दी है। अदालत ने मामले में निर्वाचन आयोग की ओर से पक्ष नहीं रखने पर नाराजगी जताई है। जस्टिस विनोद कुमार भारवानी की एकलपीठ ने यह आदेश कांप्रेस के पराजित प्रत्याशी अनिल चोपड़ा की चुनाव याचिका पर प्रारंभिक सुनवाई करते हुए दिए। सुनवाई के दौरान याचिकाकर्ता के अधिवक्ता संजय शर्मा ने कहा कि अदालत ने गत 20 अगस्त को सांसद राव राजेन्द्र सिंह सहित अन्य पक्षकारों को नोटिस जारी किए थे। इसके बावजूद भी सांसद पर नोटिस तामील नहीं हुए हैं। ऐसे में उनके निवास के बाहर नोटिस चस्पा कर तामील कराए जाने चाहिए। याचिकाकर्ता ने यह भी कहा कि मामले में निर्वाचन आयोग के अधिवक्ता भी पेश नहीं हो रहे हैं। याचिका में अदालत को बताया गया कि याचिकाकर्ता को 1615 मतों से पराजित बताया गया था। जबकि निर्वाचन विभागी की उसी दिन जारी नोट शीट में 2738 वोटें खारिज होना बताया गया।

नौकरी का झांसा देकर दुष्कर्म

जयपुर। भांकरोटा इलाके में नौकरी लगवाने का झांसा देकर युवती से दुष्कर्म करने का मामला सामने आया है। पुलिस ने पीड़िता के बयानों के आधार पर मामला दर्ज कर आरोपी की तलाश शुरू कर दी है। थानाधिकारी मनीष गुप्ता ने बताया कि इलाके में रहने वाली 19 वर्षीय युवती का आरोप है कुछ समय पहले उसकी आरोपी युवक से मुलाकात हुई थी। जिसके बाद वो दोनों अच्छे दोस्त बन गए। आरोपी युवक ने 12 अगस्त को नौकरी लगवाने का झांसा देकर उसे मिलने बुलाया और महापुरा ले गया। जहां पर आरोपी ने अकेलपन का फायदा उठाकर उसके साथ दुष्कर्म किया। विरोध करने पर आरोपी ने मारने की धमकी दी। पुलिस ने पीड़िता के बयानों के आधार पर दुष्कर्म का मामला दर्ज किया।



राजस्थान में पुनः सक्रिय हुए पश्चिमी विक्षोभ और मानसून के कारण गुरुवार को राजधानी जयपुर में करीब आधे घंटे तक तेज झमाझम बारिश हुई। देखते ही देखते शहर की मुख्य सड़कों से लेकर कॉलोनिनों में जलभराव हो गया। मुरलीपुरा इलाके में केडिया पैलेस चौराहे की ओर जाने वाली सड़क पर पानी भरने के कारण वाहन चालकों और राहगीरों को काफी परेशानियां झेलनी पड़ीं।

फोटो-राष्ट्रदूत